

សម្តេច ជួន ណារត



នរណាជា សម្តេច ជួន ណារត ?

2009 | www.Thecambodia.blogspot.com

ជួន ណាត



សម្តេចព្រះមហាសុមេធាធិបតីជួន ណាត(ដោត ញាណោ) សម្តេចព្រះសង្ឃរាជផ្នែកទី ១ នៃគណៈមហានិកាយ(ប្រសូត ១១ មីនា ព.ស.២៤២៧/គ.ស.១៨៨៣ សុគត២៥ កញ្ញា ព.ស.២៥១៣/គ.ស.១៩៦៩) ជាសម្តេចព្រះសង្ឃរាជអង្គទី៤ នៃគណៈមហានិកាយនៃព្រះរាជាណាចក្រកម្ពុជា។ ទ្រង់កាន់តំណែងពីព.ស.២៤៩២ ដល់ ព.ស.២៥១៣ ក្នុងរជ្ជសម័យព្រះបាទសម្តេចព្រះនរោត្តម សីហនុ។

ព័ត៌មានមួយចំនួន

ព្រះនាម ជួន ណាត

ព្រះនាមពេញសម្តេចព្រះមហាសុមេធាវិបតីជួន ណាត (ដោតញ្ញាណោ) សម្តេច

ព្រះសង្ឃរាជថ្នាក់ទី១ នៃគណៈមហានិកាយ

ឋានៈ សម្តេចព្រះសង្ឃរាជ

ប្រសូត១១ មីនា ១៨៨៣

សុគត១២៥ កញ្ញា ១៩៦៩

ព្រះរាជដីរប្រវត្តិ

ជាតិបរិច្ឆេទ (កំណត់អំពីជាតិ)

សម្តេចព្រះសង្ឃរាជ ទ្រង់ប្រសូតនៅថ្ងៃអង្គារ ១១រោច ខែផល្គុន ឆ្នាំរក ឆស័ក ព.ស. ២៤២៧ គឺថ្ងៃទី១១ ខែ មីនា គ.ស.១៨៨៣ នៅភូមិកំរៀង សង្កាត់កាកោះ ស្រុកគង់ ពិសី ខេត្តកំពង់ស្ពឺ។ សម្តេចមានព្រះជាតិក្នុងត្រកូលកសិករ ព្រះមាតានៃសម្តេចនាម យក់ ព្រះបិតានាម ព្រហ្ម ជួន។ គ្រួសារនេះមានបុត្រតែពីរនាក់គឺ អង្គសម្តេច

ព្រះសង្ឃរាជ និងលោកឧកញ៉ាសោភណ្ណមន្ត្រី ជួន គុត ជាព្រះអនុជនៃ សម្តេច
ព្រះសង្ឃរាជ។

កុមារបរិច្ឆេទ (កំណត់អំពីភាពនៃកុមារ)

សម្តេចកាលបរិច្ឆេទនៅក្នុងកុមារភាព មានព្រះជន្មាយុរវាង១២ឆ្នាំ ព្រះមាតាបិតាបាននាំ
យកទៅផ្ទុកផ្តាក់ឲ្យរៀនសូត្រអក្សរសាស្ត្រ របស់ជាតិក្នុងសំណាក់លោកគ្រូសូត្រស្តាំ
នាម កែ ម៉ម វត្តពោធិព្រឹក្ស ហៅវត្តពោធិ្យ សង្កាត់លាំងកែន ស្រុកកណ្តាលស្ទឹង
ខេត្តកណ្តាល។

បព្វជ្ជាបរិច្ឆេទ (កំណត់អំពីបព្វជ្ជា)

លុះសម្តេចមានព្រះជន្មាយុ១៤ឆ្នាំ បានបួសជាសាមណេរ ក្នុងថ្ងៃ១៥កើត ខែពិសាខ ឆ្នាំ
ច សំរឹទ្ធិស័ក ព.ស.២៤៤១ គ.ស.១៨៩៧ នៅបំពេញកិច្ចសិក្សានាវត្តពោធិព្រឹក្ស រស់
រយៈកាលពីរឆ្នាំ ទើបចេញរំពឹងវត្តពោធិព្រឹក្សទៅរៀនសូត្រព្រះបរិយត្តិធម៌ ឯវត្ត
ឧណ្ណាលោម ក្រុងភ្នំពេញ ក្នុងសំណាក់ព្រះពុទ្ធគ្រូ ទេព សោ នាកុដិចេវប្របកំពែងខាង
ជើងក្នុងកាលព.ស.២៤៤៣ គ.ស.១៨៩៩។

ឧប្បសម្បទាបរិច្ឆេទ (កំណត់អំពីឧបសម្បទា)

សម្តេច លុះបានព្រះជន្មាយុកម្រិត២១ព្រះវស្សាបានទ្រង់និមន្តត្រឡប់ទៅសូម ឧបសម្បទា ជាភិក្ខុ ក្នុងវត្តពោធិព្រឹក្សដែលជាវត្តដើមវិញ ដោយមានព្រះតេជព្រះគុណ ព្រះពុទ្ធ យោសាចារ្យម៉ា កេត សុវណ្ណបុរញ្ញោជាព្រះឧបជ្ឈាយ័ កាលលោកនៅជាចៅអធិការ វត្តពោធិព្រឹក្សមានព្រះតេជព្រះគុណ កែ ម៉ម មិស្សនាគោ ជាគ្រូសូត្រស្តាំ និងព្រះតេជ ព្រះគុណ អ៊ឹម ខឹម ភិក្ខុបុរញ្ញោ ជាគ្រូសូត្រឆ្វេង សូត្របំពេញកិច្ចឧបសម្បទានៅថ្ងៃ១៤ កើត ខែជេស្ឋ ឆ្នាំរោង ឆស័ក ព.ស.២៤៤៨ គ.ស.១៩០៤។ សម្តេចទ្រង់ទទួលព្រះនាម បុរញ្ញត្តិថា ដោតញ្ញាណាលុះទ្រង់បំពេញឧបសម្បទាជាភិក្ខុភាពរួចហើយ ទ្រង់ក៏ និមន្តត្រឡប់មកគង់នៅវត្តឧណ្ណាលោម ទទួលការសិក្សាគន្ថធុរវិញទៀត។

បរិយត្តិបរិច្ឆេទ (កំណត់អំពីការសិក្សា)

សម្តេចព្រះសង្ឃរាជ មានសេចក្តីព្យាយាមប្រកបដោយថាមពលដ៏ក្លៀវក្លា ក្នុងការ សិក្សា ទាំងផ្នែកភាសាបាលី ទាំងផ្នែកភាសាខ្មែរ មានភាសាបារាំង ជាដើម។ ការ សិក្សារបស់សម្តេចព្រះសង្ឃរាជ មានដោយប្រសើរណាស់ ឃើញមានតែសម្តេច សង្ឃរាជដែលរៀនចម្រើនលូតលាស់មានល្បឿនឈ្នះលោកខ្មែរទៀត។ សម្តេចចាប់ រៀនដំបូងមេសូត្រ ប្រែមូលកថាយនៈ និងគម្ពីរធម្មបទអំពីព្រះពុទ្ធយោសាចារ្យ ព្រះនាម ម៉ា កេត ដែលជាព្រះឧបជ្ឈាយ័ នៃសម្តេចព្រះសង្ឃរាជ។

សម្តេចព្រះសង្ឃរាជដែលទ្រង់ចាប់រៀនវិជ្ជាណាមួយ មានវិជ្ជាបាលីជាដើម គឺរៀន
ដោយយកព្រះទ័យទុកដាក់ ខិតខំប្រឹងប្រែង ឥតមានបន្ទូលបន្ថយក្នុងការសិក្សានោះ
ឡើយ។

សម្តេចទ្រង់ទទួលការសិក្សានោះគឺ សិក្សាដោយឆន្ទៈដ៏មានកម្លាំងមែនទែន ពុំមែន
សិក្សាវិជ្ជាណាមួយដោយលេងៗ ទេ។ វិជ្ជាខាងភាសាបាលី ភាសាសំស្ក្រឹត និងភាសា
បារាំង សុទ្ធតែវិជ្ជាដែលប្រដាប់ដោយវេយ្យាករណ៍ហ្មត់ចត់ ជ្រាលជ្រៅលំបាករៀន
លំបាកយល់ជាទីបំផុត ប៉ុន្តែសម្តេចរករករៀន រកចយល់ច្បាស់លាស់ដោយឆាប់
រហ័សគួរឲ្យកោតសរសើរពាន់ពេកណាស់។

សម្តេចទ្រង់ចេះដឹងយល់ធ្លុះធ្លាយចំពោះវេយ្យាករណ៍គ្រប់ភាសា ដែលសម្តេចបាន
រៀន មានវេយ្យាករណ៍បាលីសំស្ក្រឹតជាដើម ទាំងអក្សរសាស្ត្ររបស់ជាតិ និងពាក្យ
ពេចន៍ក្នុងផ្នែកវប្បធម៌បុរាណក៏សម្តេចចេះចាំយល់ហេតុផល ជាច្រើនណាស់។
ភាសាសៀម ភាសាលាវ និងភាសាបារាំង ដែលសម្តេចបានរៀន រកចនិយាយ
ប្រាស្រ័យទាក់ទងនឹងជនជាតិសៀម ជាតិលាវ និងជាតិបារាំងបាន។ សម្តេចឈ្លាសវៃ
ប្រសព្វយកតម្រាប់តាមសំឡេងភាសាជាតិដទៃៗឲ្យស្រដៀង ឬដូចភាសាជាតិដទៃ
បាន។ ភាសារង្វង់ក្លេស និងភាសារៀតណាម ក៏សម្តេចបានរៀន រកចមើល សរសេរ
និយាយ ប្រាស្រ័យបានច្រើនដែរ។

ក្នុងសម័យដែលសម្តេចកំពុងសិក្សាវិជ្ជាខាងបាលីក្នុងរវាងគ.ស. ១៩១០ ឃើញថា
សម្តេចមានព្រះកិត្តិស័ព្ទល្បីថា ជាព្រះថេរៈ ស្នាត់ជំនាញពូកែខាងភាសាបាលី រកច

និយាយភាសាបាលីបានជាងភិក្ខុ សាមណេរ៉ងឡើត ដែលរៀនជាមួយគ្នាក្នុងសម័យនោះ។

នៅព.ស.២៤៥៧ គ.ស.១៩១៣ សម្តេចទ្រង់បានចូលប្រឡងដេញប្រយោគក្នុងព្រះឧបោសថវតនាភាម វិហារព្រះកែវមរកត ចំពោះព្រះភីក្រូព្រះករុណាព្រះបាទសម្តេចព្រះសុីសុវត្ថិបាន៤ ប្រយោគ ដែលជាប្រយោគជាន់ខ្ពស់បំផុតក្នុងសម័យនោះ។

ព.ស.២៤៥៩ គ.ស.១៩១៥ សម្តេចទ្រង់បានប្រឡងជាប់លេខ២ បានទទួលការតែងតាំងជាសាស្ត្រាចារ្យនៅសាលាបាលីជាន់ខ្ពស់ ដែលសព្វថ្ងៃមានឈ្មោះជាពុទ្ធិកវិទ្យាល័យសុរាម្រឹត។

ក្រៅពីភាសាខ្មែរ ដែលសម្តេចទ្រង់បានស្រាវជ្រាវយល់ឬសគល់ពិតប្រាកដ សម្តេចបានសិក្សាភាសាបាលី វេទកថា ឬសន្តនាតាមសំនៀងជាតិបរទេសបានទាំងអស់ គឺសំនៀងលង្កា ភូមា មន សៀម និងលាវ ឥតមានទើសទាក់ភ្នាំងភ្នាត់ឡើយ។

ព.ស.២៤៦៦ និង២៤៦៧ គ.ស.១៩២២ និង១៩២៣ សម្តេចកាលនៅជាព្រះគ្រូសង្ឃសត្វ (ជាមួយនឹងសម្តេចព្រះពោធិវិង្ស ហួត តាត វជិរបុរេញ្ញា កាលនៅជាព្រះគ្រូសង្ឃវិជ្ជា) បានធ្វើជាសមណៈសិស្ស និមន្តទៅបំពេញវិជ្ជាខាងភាសាសំស្ក្រឹត និងអក្សរសិលាចារឹកជាដើម នៅសាលាបាលីសែសចុងបូព៌ាប្រទេស នាគ្រុងហាណូយ (រៀនណាមខាងជើង) ក្នុងសំណាក់លោក ល្វី ហ្វីណូត (L. Finot) ជាតិបាលីសេស ជាចាងហ្វាងសាលានេះ។

បេសកកម្មវិទ្ធជន (កំណត់អំពីការទទួលបម្រើ

កិច្ចការ)

ព.ស.២៤៦៣ គ.ស.១៩១៩ សម្តេចទ្រង់បានធ្វើជាសមាជិកនៃក្រុមជំនុំតែង
វចនានុក្រមខ្មែរ ដែលទ្រង់ជាលេខាធិការកាន់កិច្ចការផ្ទាល់ លុះត្រាបានចប់ចុងចប់
ដើម។

ព.ស.២៤៦៩ គ.ស.១៩២៥ សម្តេចបានធ្វើជាសមាជិក នៃក្រុមជំនុំពិនិត្យអក្ខរាវិរុទ្ធនៃ
សៀវភៅនានា ដែលសាលាបាលីជាន់ខ្ពស់ បោះពុម្ពផ្សាយ។

ព.ស.២៤៧០ គ.ស.១៩២៦ តមកជាច្រើនឆ្នាំ សម្តេចបានទទួលការតែងតាំងជាមេ
ប្រយោគ ក្នុងការប្រឡងយកវិញ្ញាបនប័ត្របឋមសិក្សាខ្មែរ និងការប្រឡងយក
សញ្ញាប័ត្របឋមសិក្សាជាន់ខ្ពស់ បារាំង-ខ្មែរ នៅក្រុងភ្នំពេញ។

ព.ស.២៤៧១ គ.ស.១៩២៧ សម្តេចទ្រង់បានទទួលការតែងតាំងជាសមាជិក នៃក្រុម
ជំនុំផ្ទៀងសម្រេចខាងវចនានុក្រមខ្មែរ ហើយសម្តេចទ្រង់បានទទួលភារៈធ្វើ
វចនានុក្រមតែមួយព្រះអង្គឯង ដរាបដល់បានចប់សព្វគ្រប់ បានបោះពុម្ពផ្សាយទាំង
ភាគ១ភាគ២ បាន៥ត្រីហើយ។

ក្នុងឆ្នាំដដែលនោះ សម្តេចទ្រង់បានទទួលការតែងតាំងជា សមាជិកនៃក្រុមអភិបាលជំនុំ
ផ្តាច់ឆ្នាំ សម្រាប់បណ្តាលយកម្ពុជា ដែលសព្វថ្ងៃហៅថា វិទ្យាស្ថានពុទ្ធសាសន
បណ្ឌិត្យ។

ព.ស.២៤៧៤ គ.ស.១៩៣០ សម្តេចទ្រង់បានទទួលការតែងតាំង ក្នុងមុខងារជា
ចាងហ្វាងរង នៃសាលាបាលីជាន់ខ្ពស់ក្រុងភ្នំពេញ។

ក្នុងឆ្នាំដដែលនោះ សម្តេចទ្រង់បានទទួលការតែងតាំងជា សមាជិកជំនួយនៃ ក្រុមជំនុំ
ព្រះត្រៃបិដក នៅពុទ្ធសាសនបណ្ឌិត្យ ក្រុងភ្នំពេញ។

ព.ស.២៤៧៦ គ.ស.១៩៣២ សម្តេចទ្រង់បានទទួលការតែងតាំងជាសមាជិកនៃក្រុម
ជំនុំខាងការ ស្រាវជ្រាវ ជ្រើសរើសរកពាក្យពេចន៍ក្នុងផ្នែក នៃកវីនិពន្ធខ្មែរបុរាណ ដើម្បី
ប្រមូលបញ្ចូលពាក្យទាំងនេះ ទៅក្នុងវចនានុក្រមខ្មែរ។

ព.ស.២៤៧៧ គ.ស.១៩៣៣ សម្តេចទ្រង់បានទទួល ការតែងតាំងជាសមាជិក នៃក្រុម
ជំនុំពិនិត្យសៀវភៅដែលក្រសួងសិក្សាធ្វើការជាតិបោះពុម្ពផ្សាយ។

ព.ស.២៤៧៨ គ.ស.១៩៣៤ សម្តេចទ្រង់បានទទួលការតែងតាំងជាសមាជិកនៃក្រុម
ជំនុំជ្រើសរើសពាក្យខ្មែរប្រៀបធៀបនឹងពាក្យបារាំងសម្រាប់ប្រើក្នុងកិច្ចការរាជការ។

ព.ស.២៤៧៩ គ.ស.១៩៣៥ សម្តេចទ្រង់បានទទួលការតែងតាំងជាសាស្ត្រាចារ្យ
បង្រៀនភាសាបាលី សំស្ក្រឹត ខ្មែរ និងលាវ ប្រចាំថ្នាក់ទីបំផុតនៃមធ្យមសិក្សា នៅ
វិទ្យាល័យព្រះសុីសុវត្ថិ ក្រុងភ្នំពេញ។

ហានិភ័យបរិច្ឆេទ (កំណត់អំពីហានិភ័យ)

- ព.ស.២៤៤៦ គ.ស.១៩៤២ សម្តេចទ្រង់បានទទួលឋានន្តរ ជាចាងហ្វាងនៃ សាលាបាលីជាន់ខ្ពស់ ក្រុងភ្នំពេញ ដែលសព្វថ្ងៃនៃប្រឈ្មោះជាពុទ្ធិកវិទ្យាល័យ ព្រះសុរាម្រឹត។
- ព.ស.២៤៤៨ គ.ស.១៩៤៤ សម្តេចទ្រង់បានទទួលតំណែងជាចៅអធិការវត្ត ឧណ្ណាលោម។
- ព.ស.២៤៤៩ គ.ស.១៩៤៥ សម្តេចទ្រង់បានទទួលនាទីជាអធិបតីនៃថេរសភា គឺក្រុមជំនុំជាន់ខ្ពស់របស់សង្ឃ។
- ព.ស.២៤៩១ គ.ស.១៩៤៧ សម្តេចទ្រង់បាននាទីជាអនុប្រធាន គណៈកម្មការវប្បធម៌ផ្នែកអក្សរ ក នៃ គណៈកម្មការជាតិខាងការសិក្សា។
- ព.ស.២៤៩២ គ.ស.១៩៤៨ សម្តេចទ្រង់បាននាទីជាប្រធានគណៈកម្មការ ធម្មវិន័យពិនិត្យការ ផ្សាយសៀវភៅសម្រាប់សាលាធម្មវិន័យក្នុង ព្រះរាជាណាចក្រ។
- គ.ស.១៩៦១ រហូតមក សម្តេចទ្រង់ប្រោសមេត្តាទទួលនិមន្តរបស់សមាគមអ្នក និងពន្ធដារធ្វើជាព្រះប្រធាននៃ ការសម្ភាសអក្សរសាស្ត្រ ផ្សាយតាមវិទ្យុជាតិ រៀងរាល់ថ្ងៃសុក្រ។

- គ.ស.១៩៦៨ ទ្រង់ទទួលឋានៈជាប្រធានគណៈកម្មការពិនិត្យអត្ថបទផ្សាយជា រឿងខាងប្រវត្តិសាស្ត្រខ្មែរ។
- គ.ស.១៩៦៩ ព្រះអង្គទ្រង់ទទួលការតែងតាំងជាប្រធានគណៈកម្មការពិនិត្យ និង កំណត់អំពីនិយមប្រកាសជាតិខ្មែរ។

ព្រះកិច្ចការនិងលក្ខណៈសម្តេចទ្រង់បានបំពេញក្នុងព្រះពុទ្ធសាសនានៅបរទេស

- នៅព.ស.២៤៧៥ គ.ស.១៩៣១ សម្តេចទ្រង់បានដឹកនាំគណៈប្រតិភូនៃមន្ត្រី សង្ឃទៅកាន់ក្រុងវៀងច័ន្ទន៍ និងក្រុងហ្គុងព្រះបាង ប្រទេសលាវ ដើម្បីប្តូររូប ក្នុងពិធីសម្ពោធពុទ្ធសាសនបណ្ឌិត្យប្រទេសលាវផង ដើម្បីជំនុំពិភាក្សារំពឹងការ សិក្សាសម្រាប់សាលាបាលីរងនៅប្រទេសលាវផង។
- ព.ស.២៤៧៧ គ.ស.១៩៣៣ សម្តេចទ្រង់បានដឹកនាំ គណៈប្រតិភូព្រះសង្ឃខ្មែរ ទៅធ្វើទស្សនាចរណ៍ចំពោះវត្តខ្មែរទាំងឡាយក្នុងដែនកូសាំងស៊ីន កម្ពុជា ក្រោម។
- នៅព.ស.២៤៨៣ គ.ស.១៩៣៩ សម្តេចទ្រង់បានដឹកនាំគណៈប្រតិភូមួយទៅ កាន់ប្រទេសលាវម្តងទៀត ដើម្បីប្រជុំប្រឹក្សាកិច្ចការ នៃពុទ្ធសាសនបណ្ឌិត្យ ប្រទេសលាវ និងការសិក្សាសម្រាប់សាលាបាលីនៅប្រទេសលាវផង ដើម្បីជួយ រំលឹកដាស់តឿនប្រជាជាតិលាវឲ្យមានការសិក្សាព្រះបរិយត្តធម៌ និងការ ប្រតិបត្តិព្រះពុទ្ធសាសនា ឲ្យស្របគ្នាតាមរបៀបការសិក្សា និងការប្រតិបត្តិព្រះ ពុទ្ធសាសនានៃប្រទេសកម្ពុជា ទាំងប្រជាជាតិនៅក្នុងទីប្រជុំជន និងក្នុងខេត្ត

នានា នៃព្រះរាជាណាចក្រលាវ ខំប្រឹងយកចិត្តទុកដាក់ក្នុងការសិក្សា និងការ
ប្រតិបត្តិឲ្យបានត្រឹមត្រង់គន្លងព្រះពុទ្ធសាសនាផង។

- ព.ស.២៤៨៧ គ.ស.១៩៤៣ សម្តេចទ្រង់បានទទួលនាទីជាសមាជិកភ្លឺយឆ្លង
នៃសាលាប្រារាំងសែសនៅចុងបូព៌ាប្រទេស ហើយនៅព.ស.២៤៩២ គ.ស.
១៩៤៨ សម្តេចបានទ្រង់ទទួលនាទីជាសមាជិកភ្លឺយសនៃសាលានេះដរាប
មក។
- ព.ស.២៤៩៤ គ.ស.១៩៥០ សម្តេចបានទ្រង់ដឹកនាំគណៈប្រតិភូខ្មែរនៅប្រជុំ
សន្តិសីទដើម្បីបង្កើតពុទ្ធិកសមាគមពិភពលោកនៅក្រុងកោលម្សុ ប្រទេសស្រី
លង្កាទ្វីប។
- នៅព.ស.២៤៩៧ គ.ស.១៩៥៣ សម្តេចបានទ្រង់ដឹកនាំគណៈប្រតិភូខ្មែរទៅ
បំពេញបេសកកម្មសុខន្ទៈប្រឹក្សាសម្រេចរឿងឆ្លងសង្គ្រាមនៅក្រុងរង្គុន
សហភាពកូម៉ា។
- ក្នុងឆ្នាំជាបន្ទាប់នៅព.ស.២៤៩៨ គ.ស.១៩៥៤ សម្តេចបានទ្រង់ដឹកនាំគណៈ
ប្រតិភូខ្មែរនិមន្តនៅកាន់ក្រុងរង្គុន ប្រទេសកូម៉ាម្តងទៀត ដើម្បីបញ្ចប់ក្នុងការ
ប្រជុំធ្វើឆ្លងសង្គ្រាមសម័យប្រជុំដំបូង។
- កន្លងមួយឆ្នាំក្រោយមក ព.ស.២៤៩៩ គ.ស.១៩៥៥ សម្តេចទ្រង់បានដឹកនាំ
គណៈប្រតិភូខ្មែរទៅកាន់ទីឆ្លងសង្គ្រាម នៅក្រុងរង្គុន ប្រទេសកូម៉ា ជាលើកទីបី
ដើម្បីប្រជុំ ហើយបិទសម័យប្រជុំប្រចាំឆ្នាំ។

- នៅព.ស.២៥០៣ គ.ស.១៩៥៩ សម្តេចទ្រង់បានដឹកនាំគណៈប្រតិភូខ្មែរទៅកាន់ក្រុងជកតិ និងក្រុងសីម៉ារ៉ាវ៉ង កោះរដ្ឋា ប្រទេសឥណ្ឌូណេស៊ីដើម្បីចូលរួមក្នុងពិធីបុណ្យវិសាខបូជា។
- ព.ស.២៥០៣ ចូលរួមពិធីបញ្ចុះខណ្ឌសីម៉ា និងពិធីសន្ទតរោងឧបោសថ ព្រមទាំងជាព្រះឧបជ្ឈាយ័របួសកុលបុត្រ រដ្ឋកប្រទេសនោះចំនួនបីរូបផង។

សមណសក្តិបរិច្ឆេទ (កំណត់អំពីសមណស័ក្តិ)

ដោយព្រះមហាវិរិយភាពរបស់សម្តេចដែលទ្រង់បានបំពេញទាំងផ្លូវព្រះពុទ្ធសាសនា ទាំងផ្លូវលោកដែលយើងបានឃើញជាកស្តុតាង សម្តេចក៏បានឡើងសមណស័ក្តិដាលំដាប់លំដោយដូចតទៅនេះគឺ៖

- ព.ស.២៤៥៤ គ.ស.១៩១០ សម្តេចបានទទួលការតែងតាំងក្នុងសមណស័ក្តិជាព្រះបាទ្យាត់សាក្យបុត្តិយ័ (បាទ្យាត់របស់ព្រះសក្យវង្ស នុត វត្តឧណ្ណាលោម)។
- ព.ស.២៤៥៦ គ.ស.១៩១២ សម្តេចបានទទួលសមណស័ក្តិជាព្រះគ្រូសង្ឃសត្តា (ទីឋានានុក្រម សម្រាប់ថ្នាក់ឯករបស់សម្តេចព្រះសង្ឃរាជព្រះនាម ទៀង)។
- ព.ស.២៤៧៥ គ.ស.១៩៣១ សម្តេចបានឡើងសមណស័ក្តិជាព្រះសាសនសោភ័ណ(រាជាគណៈកិត្តិយស)។
- ព.ស.២៤៨៤ គ.ស.១៩៤០ សម្តេចបានឡើងសមណស័ក្តិជាព្រះពុទ្ធឃោសាចារ្យ(រាជាគណៈថ្នាក់ទី២)។

- ព.ស.២៤៨៨ គ.ស.១៩៤៤ សម្តេចហ្វានឡើងជាសមណស័ក្តិវាព្រះពោធិវង្ស (រាជាកណៈថ្នាក់ទី១)។
- ព.ស.២៤៩២ គ.ស.១៩៤៨ សម្តេចហ្វានឡើងសមណស័ក្តិខ្ពស់បំផុតជា ព្រះមហាសុមេធាធិបតីសង្ឃនាយកគណៈមហានិកាយ។
- ព.ស.២៤៩៤ គ.ស.១៩៥០ ព្រះករុណាជានរម្មាស័រីវិតទ្រង់បានប្រោសប្រទាន ប្រគេនព្រះឋានៈជា សម្តេចព្រះមហាសុមេធាធិបតីសង្ឃនាយកគណៈ មហានិកាយ។
- លុះដល់មកព.ស.២៤៩៨ គ.ស.១៩៥៤ រដ្ឋាភិបាលសហភាពកម្ពុជាបានប្រគេន ព្រះឋានៈសម្តេចជា ព្រះអគ្គមហាបណ្ឌិតសហភាពកម្ពុជា។
- ស្រាប់តែដល់មកព.ស.២៥០១ គ.ស.១៩៥៧ រដ្ឋាភិបាលសហភាពកម្ពុជា បាន សូមតម្កើងព្រះឋានៈសម្តេចជា ព្រះអភិធម៌.មហារដ្ឋគរ នៃសហភាពកម្ពុជាទៀត ដែលជាសមណស័ក្តិខ្ពស់បំផុតមានតែមួយរង្វង់ក្នុងសហភាពកម្ពុជា។
- ខែកុម្ភៈ គ.ស.១៩៦៤ អ្នកនិពន្ធខ្មែរទាំងអស់បានថ្វាយព្រះឋានៈព្រះអង្គជា ព្រះអគ្គនិពន្ធក្បួរសា (ស្ត្រីខ្មែរ និងជាសមាជិកកិត្តិយសនៃសមាគមអ្នកនិពន្ធ ខ្មែរផង។
- ព.ស.២៥០៧ គ.ស.១៩៦៣ សម្តេចព្រះ នរោត្តម សីហនុ ព្រះប្រមុខរដ្ឋនៃ ប្រទេសកម្ពុជា ទ្រង់បានប្រោសប្រទានព្រះឋានៈសម្តេចជា សម្តេចព្រះសង្ឃរាជ ថ្នាក់ទី១។

- ថ្ងៃទី២៨ ឧសភា ១៩៧៧ ទ្រង់បានទទួលសញ្ញាប័ត្របណ្ឌិតអក្សរសាស្ត្រ ពេញលក្ខណៈអំពីសម្តេចព្រះប្រមុខរដ្ឋក្នុងនាមមហាវិទ្យាល័យអក្សរសាស្ត្រ និងមនុសាស្ត្រ នៃភូមិន្ទសកលវិទ្យាល័យ។

ឥស្សរិយបរិច្ឆេទ (កំណត់អំពីឥស្សរិយយស)

គ្រឿងឥស្សរិយយសដែលសម្តេចបានទទួលមានដូចតទៅនេះ គឺ៖

- មេដាយអស្សប្បវិទ្ធិមុនីសារករណ៍ នៅព.ស.២៤៦១ គ.ស.១៩១៧។
- មេដាយអស្សប្បវិទ្ធិព្រះរាជាណាចក្រកម្ពុជា នៅព.ស.២៤៦៧ គ.ស.១៩៣២។
- មេដាយអស្សប្បវិទ្ធិដំរីមួយលាន និងស្វេតច្ឆត្រ ប្រទេសលាវ នៅព.ស.២៤៧៦ គ.ស.១៩៣២។
- មេដាយសេនាដែលបណ្ឌិតសភា សាធារណរដ្ឋប្រារាំង នៅព.ស.២៤៨១ គ.ស.១៩៣៧។
- មេដាយអស្សប្បវិទ្ធិដ៏ឡាឡៃស្បង់ដូណ្ល័រ នៃសាធារណរដ្ឋប្រារាំង នៅព.ស.២៤៨៦ គ.ស.១៩៤២។
- មេដាយសេនា នៃព្រះរាជាណាចក្រកម្ពុជា នៅព.ស.២៤៨៨ គ.ស.១៩៤៤។
- មេដាយសេនាដ៏ឡាឡៃស្បង់ដូណ្ល័រ នៃសាធារណរដ្ឋប្រារាំង នៅព.ស.២៤៩២ គ.ស.១៩៤៨។

- មេដាយមហាសិរីវិរ័យ ព្រះរាជាណាចក្រកម្ពុជា នៅព.ស.២៥០៥ គ.ស. ១៩៦២។
- មេដាយមហាសិរីវិរ័យសុវត្ថា រាជានៅព.ស.២៥០៦ គ.ស.១៩៦៣។
- មេដាយជាតូបការដែលជាគ្រឿងឥស្សរិយយសធំបំផុត ក្នុងព្រះរាជាណាចក្រកម្ពុជា នៅព.ស.២៥១៣ គ.ស.១៩៦៩។

ពុទ្ធរុដ្ឋិបរិច្ឆេទ (កំណត់អំពីការធ្វើសេចក្តីចម្រើនក្នុង ដួរលោក និងដួរព្រះពុទ្ធសាសនា)

- កិច្ចការឯទៀតរបស់សម្តេច ក្រៅពីមុខការខាងសិក្សាដែលសុទ្ធតែជាការមានប្រយោជន៍ជាសាធារណៈក្នុងព្រះពុទ្ធសាសនា និងប្រទេសជាតិនោះ នៅមានច្រើនទៅទៀត និយាយដោយសង្ខេបគឺចាប់តាំងពីឆ្នាំឆ្លូវសប្តស័ក ព.ស. ២៤៧០ គ.ស.១៩២៤ រៀងមក សម្តេចបានធ្វើការឧបត្ថម្ភវត្តពោធិ៍ព្រឹក្ស (ហៅវត្តពោធិ៍) ក្នុងសង្កាត់រលាំងកែន ស្រុកកណ្តាលស្ទឹង ខេត្តកណ្តាល ដែលមានព្រំប្រទល់ជាប់គ្នានឹងសង្កាត់កាកោះ ស្រុកគង់ពិសី ខេត្តកំពង់ស្ពឺ ជាទីជាតិភូមិរបស់សម្តេច ដូចមានសេនាសនភ័ណ្ឌតទៅនេះ៖
- សម្តេចបានជានិជ្ជវិញ្ញវត្តចំនួនដាច់ហិកតា ៣ (ប្រាំបី) វត្តឲ្យធំទូលាយច្រើនជាងពីដើម។

- បានជួយឧបត្ថម្ភលើកផ្តល់ ភ្ជាប់ពីផ្តល់ជាតិចូលមកវត្តសុរភី និងពោធិព្រីក្សរួម ចម្រាយពាគីឡូម៉ែត្រ។
- បានស្ថាបនាវិហារបេតុងរទារម៉េ សាលាបាលីវែង (ពុទ្ធិកបបមសិក្សា) រៀបចំទី វត្តពោធិព្រីក្សទាំងមូល ឲ្យមានទេសភាពសមរម្យតាមសម័យនិយម។
- បានស្ថាបនាស្ពានធំមួយ និងស្ពានតូចមួយសុទ្ធតែបេតុងរទារម៉េ ឆ្លងស្ទឹងតូច រវាងព្រំប្រទល់ សង្កាត់រលាំងកែន និងសង្កាត់កាកោះ។
- បានឧបត្ថម្ភក្នុងការស្ថាបនាសាលាបមសិក្សាបំពេញវិជ្ជា សុរភីពោធិព្រីក្សពា ឌួង តាំងពីគ.ស.១៩៤៨ រៀងរហូតដល់សាលានេះឡើងដល់ថ្នាក់ឧត្តមដ្ឋាន សម្រាប់កូនចៅអ្នកស្រុកដើរវត្តសុរភី និងវត្តពោធិព្រីក្ស។
- បានឧបត្ថម្ភឲ្យគេធ្វើផ្លូវលំមួយ ចាក់ក្រូសបាយក្រៀម ប្រើការបានដោយ ស្រួល។
- បានជំរុញដីពហិកតាកន្លះទុកដាក់ជាសាសនសម្បត្តិរៀងទៅ។
- បានស្ថាបនាខ្លោងទ្វារបងរទារម៉េមួយ។
- បានស្ថាបនា រទារម៉េសាលា(សាលាសំណាក់) ១ខ្នង។
- បានចាត់ការឲ្យដឹកស្រះមួយទំហំ១០០ម៉ែត្របួនជ្រុង នៅត្រង់ទីផ្តល់បែកចេញពី ផ្តល់ជាតិក្នុងសង្កាត់កាកោះ។
- បានជួយឧបត្ថម្ភដឹករទ្រាងបុកប្រើស្នប់ពាកន្លែង។

- បានស្ថាបនាគិលានដ្ឋានមួយខ្នង ប្រសូតិគ្រឹះ (មន្ទីរសម្ភព) មួយខ្នង ដោយ បេតុងរោងម៉េ។
- បានធ្វើកំពែងបេតុងរោងម៉េ បណ្តោយ១០០ម៉ែត្រ ទទឹង៥២ម៉ែត្រ ព័ទ្ធជុំវិញ មន្ទីរពេទ្យទាំងពីរខ្នងនេះ។
- បានស្ថាបនាអគារគ្រួសារសំណាក់ក្នុងកំពែងនោះដែរ។
- បានស្ថាបនាអគារបេតុងរោងម៉េ២ខ្នង ក្រៅកំពែងនោះសម្រាប់ គិលានសមណៈ។
- បានចាត់ការឲ្យលើកទំនប់ទឹក១កន្លែងបណ្តោយ៩០០ម៉ែត្រ ទទឹង៨០០ម៉ែត្រ (ដោយសម្តេចព្រះនរោត្តម សីហនុ ឧបយុវរាជព្រះប្រមុខរដ្ឋ ទ្រង់សព្វព្រះទ័យ បានប្រោសប្រទានព្រះរាជានុញ្ញាតឲ្យលើកទំនប់ទឹកនោះ)។
- បានឧបត្ថម្ភឲ្យវេយ្យាវច្ឆករដាំដំណាំលើទីដីខាងលើនេះ ជាប្រយោជន៍ដល់ គិលានដ្ឋាន និងប្រសូតិគ្រឹះរបស់សម្តេចទៅក្នុងអនាគតកាល (ស្ថាបនកម្មទាំង នេះនៅក្នុងភូមិ ស្រែបន្ទាយ សង្កាត់កាកោង)។
- បានលះបង់ទីដីមួយកន្លែង ដែលសម្តេចបានដាំហើយនោះជូនព្រះ រាជរដ្ឋាភិបាលឲ្យស្ថាបនាអគារមណ្ឌល នីតិកម្ម (ប៉ុស្តិ៍ប៉ូលីស) និងមន្ទីររាជ សហករណ៍។ល។
- បានផ្ញើមគំនិតធ្វើសមាគមកសាងមន្ទីរពេទ្យព្រះសង្ឃ ក្រុងភ្នំពេញ។

- បានកសាងវិហារវត្តឧណ្ណាលោមដែលជាវិហារធំបំផុតជាងវិហារទាំងអស់ក្នុង
ប្រទេសកម្ពុជា ហើយមានបីជាន់ ក្នុងព.ស.២៤៩៩ គ.ស.១៩៥៦។
- បានផ្ដើមកសាងព្រះសក្យមុនីចេតិយនៅខាងកើតស្ថានីយ៍វាយយាយស្ទើយយាន។
- បានទំនុកបម្រុង ព្រមទាំងចាត់ចែងសមណនិស្សិតបញ្ជូនឲ្យទៅរៀនឯបរទេស
មានប្រទេសឥណ្ឌា ភូមាជាដើម។
- បានបង្កើតការសិក្សាធម្មវិន័យ ដើម្បីសិក្ខាកាមកុលបុត្រទូទៅពេញប្រទេស
កម្ពុជា។
- បានបង្កើតការអប់រំយុវជនដោយសីលធម៌ដែលនៅក្នុងវត្តឧណ្ណាលោម ឬវត្តឯ
ទៀតៗ ដែលមានយុវជននៅវត្តជាច្រើននាក់។
- បានផ្ដើមកសាងឈាបនដ្ឋាន (ទីបូជាសព) ក្នុងវត្តឧណ្ណាលោមដែលមាន
លោកអ្នកឧកញ៉ាតេជះ តាន់ ម៉ៅ ជាអ្នកចេញប្រាក់កសាងឲ្យកើតមានក្នុង
ប្រទេសកម្ពុជាមុនដំបូងបង្អស់ គ.ស.១៩៥៣។
- បានផ្ដើមសង់ឧបដ្ឋានសាលាសម្រាប់មន្ត្រីសង្ឃដែលនិមន្តមកក្នុងឱកាស
អនុសំវត្តរមហាសន្និបាត ដើម្បីប្រជុំទទួលភត្តាហារ និងសម្រាប់ភ្នំបិណ្ឌដែល
គហបតី លី ស៊ុនឯន, ឧបាសិកា តាន់ ស៊ីប៊ី ចេញប្រាក់កសាង។
- បានបង្កើតឲ្យមានការហាត់រៀនប្រឡងសូត្របាតិមោក្ខបាលី។

- បានរៀបចំតាំងគណៈកម្មការសង្ឃ និងគណៈកម្មការគ្រិហស្ថតាមផ្លូវការគ្រប់ វត្តទាំងអស់ ដើម្បីរៀបចំទិវិត្តឲ្យស្អាត ទាំងមានរបៀបរៀបរយ តាំងពីឆ្នាំ ១៩៥៥ដល់បច្ចុប្បន្ន។

ស្នាព្រះហស្តខាងអក្សរ សាស្ត្រនៃសម្តេច ព្រះសង្ឃរាជ

ព្រះសង្ឃរាជបានកសាងគម្ពីរដីកាជាច្រើនណាស់ ទាំងគម្ពីរស្លឹករឹត ទាំងសៀវភៅជា ពិសេសគឺសៀវភៅដែលសម្តេចប្រមូលរៀបរៀង និងសៀវភៅដែលទ្រង់ប្រើប្រាស់ មកជាភាសាខ្មែរ សម្រាប់ពុទ្ធបរិស័ទរៀនសូត្រ។ សៀវភៅខ្លះជាសៀវភៅដែលកម្រ នឹងធ្វើកើត ទាំងមានប្រយោជន៍ជាច្រើនណាស់គឺ៖

១. វចនានុក្រមខ្មែរ មាន២ភាគ ក្នុងព.ស.២៤៦១ គ.ស.១៩១៧ សៀវភៅនេះបាន បោះពុម្ពច្រើនត្រាមកហើយ។
២. កច្ចាយនុបត្តម្ភកៈ(វេយ្យាករណ៍បាលី) មាន២ភាគ តាំងពីព.ស.២៤៦២ គ.ស. ១៩១៨ បានបោះពុម្ពច្រើនត្រាហើយ។
៣. គហិបដិបត្តិ ក្នុងព.ស.២៤៦៤ គ.ស.១៩២៦ ជាមួយនឹងព្រះឧត្តមមុនី រិមិម សិរី និង ព្រះពោធិវង្សហត តាត តាមបញ្ជានៃព្រះតេជព្រះគុណព្រះមហាវិមលធម្ម ថោង (ពុទ្ធសាសនបណ្ឌិត្យ)។
៤. សាមណេរវិន័យ ក្នុងព.ស.២៤៦០ គ.ស.១៩១៧ ជាមួយនឹងព្រះថេរៈទាំងពីរព្រះអង្គ ខាងលើនេះដែរ។

៥. ប្រតិទិនមាតិកាសម្រេច (សម្រាយ) ព.ស.២៤៧០ គ.ស.១៩២៨ បានបោះពុម្ពច្រើន គ្រាហើយ។ មានសៀវភៅឯទៀតជាច្រើនដែលជាបន្ទាប់បន្សំ។

៦. កាព្យលោកធម៌បោះពុម្ពដំបូងក្នុងព.ស.២៥០០ គ.ស.១៩៥៧។ កាព្យនេះទ្រង់តែង កាលនៅជាព្រះគ្រូសង្ឃសត្វ។

៧. នាគោបមាទិកថា ព.ស.២៤៧៥ គ.ស.១៩៣៣។

៨. ព.ស.២៤៨៤ គ.ស.១៩៤១ សម្តេចបានតែងសុភមង្គលគាថាបាលីបង្ហាញវត្តភ្នំគាថា ព្រមទាំងប្រែជាសម្រាយផង សម្រាប់សូត្រម្នាក់ៗសុភមង្គលស្នើចំពោះព្រះករុណាជា អម្ចាស់ជីវិត ព្រះបាទសម្តេចព្រះ នរោត្តម សីហនុវរ្ម័ន។

៩. បព្វជ្ជាខន្ធកៈពិស្តារ។

១០. ចិវ៌ក្ខន្ធពិស្តារ។

១១. អត្ថបទ ផ្សេងៗជាច្រើនក្នុងទស្សនាវដ្តីកម្ពុជសុរិយាបស់ពុទ្ធសាសន បណ្ឌិត្យ តាំងពីឆ្នាំ១៩២៦ និងឆ្នាំតៗមក ដែលពុំអាចស្រាវជ្រាវមកដាក់ក្នុងទីនេះបានដោយ ពេលមមាញឹក ព្រមទាំងអត្ថបទធម៌ឯទៀតជាច្រើន ដែលបោះពុម្ពចុះក្នុងទស្សនាវដ្តី ពន្លឺពុទ្ធចក្រ។

១២. បាន ពិនិត្យកែសម្រួលពាក្យពេចន៍របស់គណៈកម្មការខេមរយានកម្មដោយព្រះ មេត្តាជួយទុយគណៈកម្មការនេះជារបស់ក្រសួងអប់រំជាតិ បានរូបរួមបោះពុម្ពជា សៀវភៅទស្សនាវដ្តីសម្រាប់បង្រៀនសិស្សផ្នែក មធ្យមសិក្សាចេញរៀងរាល់ខែ។ ព្រះ កេរ្តិ៍មួយសំខាន់ណាស់ដែលរលឹកឃើញបានរាល់ថ្ងៃ គឺព្រះរាជនិពន្ធនុកច្រៀង បទ

នគររាជ សម្រាប់ភ្លេងជាតិខ្មែរ ទ្រង់បាននិពន្ធពីថ្ងៃទី២០ ខែកក្កដា ឆ្នាំ១៩៧១ និងទំនុក
ព្រមទាំងបទ សរភក្តីដែលទ្រង់បាននិពន្ធកាលពីឪកាសបុណ្យពុទ្ធសករាជ២៥០០។

ព្រះគុណសម្បត្តិនៃសម្តេចព្រះសង្ឃរាជ

ព្រះគុណសម្បត្តិនៃសម្តេចជានិមិត្តរាជមានច្រើនយ៉ាងណាស់ ប៉ុន្តែយើងខ្ញុំបាន
ពិចារណាដោយហ្មត់ចត់ ហើយសរសេរឱ្យប្រមូលយកចំពោះតែគោលធំៗ ដោយ
សង្ខេបមានប្រាំយ៉ាង ដូចសេចក្តីរៀបរៀងវែកញែកតទៅនេះ៖

- ១. វិរិយភាពក្នុងការសិក្សា
- ២. បដិភាណប្បញ្ញាណ"ប្រាជ្ញារាំងវៃ"
- ៣. វេសារជួបប្បញ្ញាណ"បញ្ញាក្លៀវក្លារអង់រាច"
- ៤. ធម្មទេសនាកោសល្យ"ភាពឈ្លាសវៃក្នុងធម្មទេសនា"
- ៥. បណ្ឌិតសកម្មភាព"សកម្មភាពដ៏ប្រសើរ"

អធិប្បាយពង្រីកសេចក្តីចំពោះគុណសម្បត្តិនីមួយៗ

១. វិរិយភាព នៃសម្តេចជានិមិត្តរាជ ដែលមនុស្សចាស់ទុំធ្លាប់បានសង្កេតតាំងពីសម្តេច
មានព្រះជន្មនៅ ក្មេង គឺតាំងពីនៅជាសាមណេរដរាបមករហូតដល់សម្តេចមាន
ព្រះជន្មជ្រុលចូល មកបង្ខំមវ័យហើយ ក៏នៅតែព្យាយាមឥតមានបន្ទុះបន្ថយបញ្ឈប់
សេចក្តីព្យាយាមនោះឡើយ សូម្បីព្រះអង្គមានសមណៈសិក្ខិដ៏ខ្ពស់បំផុតទីជាសម្តេច
ព្រះសង្ឃរាជហើយក៏ដោយ។ វិរិយភាព នេះប្រែថា សេចក្តីព្យាយាម ឬថាប្រឹងប្រែង

រាប់ថាជាប្រារម្ភមួយរបស់ព្រះពោធិសត្វដែលយើងធ្លាប់ចេះដឹងមកហើយ ហៅថា វិរយៈប្រារម្ភ។

បណ្តាកិច្ចការគ្រប់យ៉ាង រមែងប្រកបដោយឧបសគ្គ គឺធម៌ជាគរឿងរាវាំងបើមិនច្រើន ក៏តិច តែថាបើសេចក្តីព្យាយាម មានកម្លាំងក្លៀវក្លា ក៏អាចពុះពារចំពោះឧបសគ្គនោះ បានដោយពិតសម្តេចព្រះសង្ឃរាជទ្រង់មាន វិរយៈធម៌ដ៏រឹងមាំជាទីបំផុត បានជា ព្រះអង្គគេចតែមានជ័យជម្នះសង្កត់ទៅលើឧបសគ្គគ្រប់យ៉ាងបាន ជាដរាប ទោះបីព្រះ អង្គហត់នឿយណាស់ ប៉ុន្តែព្រះអង្គមិនសូវចេះត្អូញត្អែរឡើយ។ ករណីកិច្ចណា មួយដែលគេត្រូវធ្វើដោយកាយក្តី ដោយវាចាក្តី ដោយចិត្តក្តី អាចសម្រេចទៅបាន ដោយកម្លាំង នៃសេចក្តីព្យាយាមទាំងអស់។ ឥរិយាបថទាំង៤ គឺការដើរ ឈរ អង្គុយ ដេក ដែលនាំឲ្យសម្រេចប្រយោជន៍ទៅបាន ដ៏ដោយគុណភាពនៃសេចក្តីព្យាយាម ដែរ។

សម្តេចព្រះសង្ឃរាជ ព្រះអង្គមានវិរយប្រារម្ភដ៏បរិបូណ៌ណាស់ សូម្បីសម្តេចដែលមាន ព្រះជន្ម៨៦ឆ្នាំហើយ ក៏នៅបំពេញកិច្ចការរបស់ព្រះអង្គឥតមានបន្ទុកបន្ថយ ព្រះកាយពេលឡើយ។ ដូចយ៉ាងព្រះអង្គចាប់ធ្វើវិចនានុក្រមខ្មែរ ទ្រង់ឥតមានសំចៃ កម្លាំង និងពេលវេលាទេ។ សម្តេចយកពេលយប់ធ្វើជាថ្ងៃ យកពេលថ្ងៃធ្វើជាយប់ ខំ ប្រឹងសរសេររៀបរៀង តាំងពីព្រលប់រហូតដល់ភ្លឺក៏មាន លុះទ្រង់សោយយាគ្លួច ចាប់ សរសេរតទៅទៀត ទាល់តែដល់ពេលម៉ោង១១ក៏មាន។ ក្នុងរយៈវេលាយប់មួយ

សម្តេចទ្រង់បានផ្ទុំក្នុងរវាង៤ ឬ៥ម៉ោងប៉ុណ្ណោះ។ ការប្រព្រឹត្តដោយសេចក្តីព្យាយាម
នៃសម្តេចព្រះសង្ឃរាជនេះជាការកម្រមនុស្សធ្វើបានណាស់។

២. បដិភាណប្បញ្ញា “បញ្ញារវាងវៃ” ប្រាជ្ញាសំដៅយកការចេះដឹងយល់ទូទៅ ឬការយល់
ច្បាស់លាស់ចំពោះហេតុការណ៍ផ្សេងៗតាមធម្មតា។ ដែលលោកហៅថា

“បដិភាណប្បញ្ញា នោះ សំដៅយកប្រាជ្ញាដែលកើតឡើងភ្លាមៗ ហើយរកឃើញយុត្តប
វិញ្ញាបានភ្លាម មិនបាច់គិតគូររស់វេលាយូរទេ។ ប្រាជ្ញារបស់សម្តេចកើតឡើងរហ័ស
ក្នុងពេលដែលគេចោទសួរ ឬនិយាយឲ្យពួកមក៏រកឃើញទាន់ចាប់ភ្លឹកនឹកឃើញ ឆ្លើយ
វិញ្ញាបានភ្លាម ហាក់ដូចជាបានគូសដៅទុកយូរហើយ។ ប្រាជ្ញាស្មារតីរហ័សរវាងវៃ
ប្រកបដោយសមត្ថភាព ឆាប់យល់ហេតុការណ៍គ្រប់យ៉ាង ដែលរកឃើញទាន់ភ្លាមៗ
ដូចអធិប្បាយដោយសង្ខេបមកនេះ ហៅថា “បដិភាណប្បញ្ញា”។

សម្តេចព្រះសង្ឃរាជ មានបដិភាណប្បញ្ញានេះបរិបូណ៌ណាស់ ដូចយ៉ាង សម្តេចដែល
បានទ្រង់យាងទៅកាន់ទីប្រជុំណាមួយ ដែលមានសមាជិកជាន់ខ្ពស់ ហើយគេត្រូវ
សាកសួរនិយាយពិភាក្សាការណ៍ជាចាំបាច់ ដែលទាក់ទងមកលើសម្តេចភ្លាម ទ្រង់ក៏
រកឃើញដោះស្រាយទាន់បានភ្លាមវិញដែរ។

៣. វេសារជ្ជប្បញ្ញា “បញ្ញារង់រកច ភ្លៀវវិញ” ភាពនៃប្រាជ្ញារង់រកចភ្លៀវវិញនេះ ជា
គុណសម្បត្តិមួយដ៏ប្រសើររបស់មនុស្ស។ ប្រាជ្ញារបស់សម្តេចព្រះសង្ឃរាជជានិមិត្តរូប
របស់យើង រាប់ថាជាប្រាជ្ញាមួយដ៏ខ្ពង់ខ្ពស់ រកឃើញពេលបានថា សម្តេចមាន
វេសារជ្ជប្បញ្ញាគ្រប់គ្រាន់ ព្រោះព្រះអង្គបានទទួលព្រះកិត្តិនាមដ៏ខ្ពង់ខ្ពស់ទៅក្នុង

ប្រទេស និងក្រៅប្រទេស។ ដូចយ៉ាងសម្តេចទ្រង់យ៉ាងទៅកាន់ទីប្រជុំធំៗក្នុងប្រទេស
ដទៃ ព្រះអង្គតែងបន្លឺសីហនាទ ប្រកបដោយប្រាជ្ញាជំនឿវត្តា អង់អាចឥតញាប់ញ័រ
តក់ស្លុតចំពោះទីប្រជុំនោះឡើយ។

ប្រាជ្ញាដែលត្រូវវត្តាអង់អាច ដូចអធិប្បាយដោយសង្ឃបមកនេះហៅថា
“វេសារជ្ជប្បញ្ញា”។

៤. ធម្មទេសនាកោសល្យ “ក្លារឈ្លាសវែក្នុងធម្មទេសនា”
ភាពនៃការឈ្លាសវែកមានច្រើនយ៉ាង គឺឈ្លាសវែកក្នុងអំពើបាបក៏មាន ក្នុងអំពើបុណ្យក៏
មានឈ្លាសវែកក្នុងអំពើឥតប្រយោជន៍ក៏មាន ក្នុងអំពើមានប្រយោជន៍ក៏មាន។ ការ
ឈ្លាសវែកក្នុងទីនេះសំដៅយកហេតុការណ៍ដែលមានប្រយោជន៍ចំពោះមនុស្ស ក្នុង
បច្ចុប្បន្ន និងក្នុងអនាគត។ ដែលហៅថា “ធម្មទេសនាកោសល្យ សំដៅយកការ
ឈ្លាសវែកក្នុងធម្មទេសនា។ សម្តេចព្រះសង្ឃរាជទ្រង់មានភាពឈ្លាសវែកក្នុងធម្មទេសនា
ដោយ គ្រប់គ្រាន់។

ធម្មទេសនានៃសម្តេចប្រកបដោយប្រយោជន៍ទាំងផ្លូវលោក ទាំងផ្លូវធម៌ អាចបំភ្លឺ
ពុទ្ធបរិស័ទប្រជាពលរដ្ឋឲ្យយល់ផ្លូវខុស ផ្លូវត្រូវ ឲ្យជឿជាក់ចំពោះជាតិ សាសនា និងព្រះ
រាជបល្ល័ង្ក។ ព្រះធម្មទេសនានៃសម្តេចព្រះសង្ឃរាជចាត់ទុកថាជាមូលដ្ឋានមួយដ៏
ស្តុកស្តម្ភអាច បំភ្លឺប្រជាពលរដ្ឋឲ្យមានការព្យាយាម មានជំហររឹងប៉ឹង ឲ្យប្រឹងប្រែង
ប្រកបការងារកុំឲ្យខ្ជិលច្រអូស ឲ្យមានធម៌សាមគ្គី មូលមិត្តជាងកភាពក្នុងរវាងជាតិ
សាសនា និងព្រះរាជបល្ល័ង្ករបស់យើង ដើម្បីឲ្យខ្ពង់ខ្ពស់ឡើងរុងរឿងតទៅអនាគត។

ធម្មទេសនានៃសម្តេច ឈ្មោះថាជាធម្មទេសនាទ្រាលបំភ្លឺពុទ្ធបរិស័ទប្រជាពលរដ្ឋឲ្យយល់ ប្រយោជន៍គ្រប់យ៉ាង បំភ្លឺទាំងខាងគុណសម្បត្តិទាំងគុណវិបត្តិ ជាធម្មទេសនាប្រកបដោយមធ្យោបាយដ៏ប្រសើររិសេស អាចដឹកនាំចង្អុលបង្ហាញប្រយោជន៍បច្ចុប្បន្ន និងប្រយោជន៍អនាគត ហៅថាជាព្រះធម្មទេសនាដាស់ពុទ្ធបរិស័ទទុយភ្ញាក់ខ្លួនក្រោកឡើង ប្រកបការងារដើម្បីឲ្យមានជីវភាពខ្ពង់ខ្ពស់ឲ្យសមគួរដល់កិត្តិយសរបស់យើងរាល់គ្នា ជាប្រជាពលរដ្ឋរបស់ប្រទេសឯករាជ្យ ឲ្យចេះឈឺឆ្កាលស្រឡាញ់ជាតិសាសនា និងព្រះរាជបល្ល័ង្ករបស់យើង។

សម្តេចព្រះសង្ឃរាជ មានធម្មទេសនាកោសល្យដ៏បរិបូណ៌។ ធម្មទេសនារបស់សម្តេចគួររាប់ថាជាធម្មទេសនាយីតយោង ស្រោច ស្រង់ប្រជាពលរដ្ឋឲ្យមានសតិសម្បជញ្ញៈរឹងម៉ឺង បរិបូណ៌ឡើងទាំងផ្លូវពុទ្ធចក្រ និងផ្លូវអារាមចក្រ ដើម្បីឲ្យចក្រទាំងពីរវិលលឿនទៅស្មើគ្នា។ ធម្មទេសនារបស់សម្តេចគួរលើកថា ជាធម្មទេសនាបើកលោក គឺប្រទេសកម្ពុជាទាំងមូលឲ្យមានប្រាជ្ញាស្មារតីភ្លឺស្វាង រុងរឿងឡើងដោយពិត ដែលអាចផ្តល់មធ្យោបាយដ៏ប្រសើរ ឲ្យប្រជាពលរដ្ឋភ្ញាក់ខ្លួនប្រាណចេះជួយខ្លួនដោយខ្លួនឯង។ សម្តេចព្រះសង្ឃរាជជាព្រះធម្មកថិកមួយព្រះអង្គយ៉ាងឯក ពុំមានព្រះធម្មកថិកណាមួយប្រៀបស្មើប្រាសឡើយ។ ធម្មទេសនាដែលពីរោះក្បោះក្បាយប្រកបដោយពាក្យពេចន៍ ប្រយោគមានប្រធានមានរបៀបរបរយ មានកម្រងនៃពាក្យសម្តីដ៏ត្រឹមត្រូវឥតឃ្លៀងឃ្លាត ភ្លាំងភ្លាត់ទាំងប្រកបដោយឧត្តមគតិ ដៅចំពោះប្រយោជន៍ក្នុងបច្ចុប្បន្ន និងអនាគតដូចសេចក្តីអធិប្បាយមកនេះហៅថា "ធម្មទេសនាកោសល្យ"។

៥. បណ្ឌិតសកម្មភាព "សកម្មភាពដ៏ប្រសើរ"

ការងាររបស់សម្តេចព្រះសង្ឃរាជ សុទ្ធតែជាការងារមានប្រយោជន៍ដ៏ឧត្តុង្គឧត្តម ចំពោះពុទ្ធបរិស័ទ ពុំមានការងារណាមួយ ដែលឥតប្រយោជន៍នោះទេ។

សម្តេចបានធ្វើបុណ្យផ្សេងៗជាច្រើនដងណាស់ មានកម្មវិធីជាដើម ក្នុងឆ្នាំនីមួយៗ បានធ្វើកម្មវិធី ឬព្រះវត្ត រៀងរាល់ឆ្នាំ ឥតដែលខានឡើយ។

កិច្ចការរបស់សម្តេចសុទ្ធតែមានគោលដៅឆ្ពោះទៅរកសេចក្តីសុខ សេចក្តីចម្រើន ទាំងលោកនេះ ទាំងលោកខាងមុខដោយពិតប្រាកដ សឹងមានភ័ស្តុតាងយ៉ាងជាក់លាក់ក្នុង ព្រះរាជវិវិប្រវត្តិនេះ។ ចូរមើលបរិច្ឆេទនៃព្រះរាជវិវិប្រវត្តិត្រង់បរិច្ឆេទទី៥ ទី៦ និងទី ១០។

សម្តេចមានព្រហ្មវិហារដ៏ទូលាយ សង្គ្រោះដល់សាធារណជនមិនត្រូវតែពេក ឡើយ កិច្ចការដែលចេះតែមាន ចេះតែដើរទៅស្រួល មិនចេះឈប់ មិនចេះគាំង នៅ ថែមទាំងមានប្រយោជន៍ដ៏ខ្ពង់ខ្ពស់ ហៅថា "បណ្ឌិតសកម្មភាព"។

សកម្មភាពរបស់សម្តេចព្រះសង្ឃរាជ ប្រកបដោយហេតុផលល្អណាស់ អាចបង្ហាញជា ឧទាហរណ៍មួយ ដើម្បីបញ្ជាក់វរជន បញ្ជូននូវទាំងសម័យចាស់ សម័យថ្មីដែលគួរជា ទិដ្ឋានុគតិ (ការយកតម្រាប់តាម) បានដោយពិត ដោយហេតុដែលឃើញរូបរាង កិច្ចការជាភ័ស្តុតាងផង ទ្រឹស្តីការងារដ៏ប្រសើរយ៉ាងនេះផងទើបហៅថា "បណ្ឌិត សកម្មភាព"។

ចរិតប្រក្រតីនៃសម្តេចព្រះសង្ឃរាជ

ការប្រព្រឹត្តិជាប់ដោយកាយ វាចា ចិត្តគ្រប់ពេលវេលាយូរៗទៅ រអាចជាប់ទៅជាទម្លាប់ ហៅថា "ចរិតប្រក្រតី"។ ដូចយ៉ាងសម្តីគ្រោតគ្រោតដែលធ្លាប់និយាយជាប់ជាទំនៀម ហៅថា ចរិតគ្រោតគ្រោត។ ការនិយាយកុហកលេងចំពោះមិត្តសំឡាញ់ យូរៗទៅក៏ រអាចធ្លាប់មាត់ជាទំនៀម នេះហៅថា ចរិតកុហក។

ការដក់ប្រាវ ដើមដំបូងឃើញគេដក់ ក៏ដក់លេងតាមគេ យូរៗទៅក៏រអាចជាប់ជាទំនៀម ដក់ប្រាវ។

ការដេកថ្ងៃ ដើមដំបូងឃើញគេដេកថ្ងៃ ក៏ដេកតាមគេ លុះដេកថ្ងៃយូរៗទៅក៏រអាច ក្លាយជាទំនៀម នេះហៅថា ចរិតដេកថ្ងៃ។

ការប្រព្រឹត្តិទាល់តែជាប់ប្រយោគ ដែលរអាចលះចេញប្រាសដោយកម្រ ដូច្នោះហៅថា "ចរិតប្រក្រតី" សម្តេចព្រះសង្ឃរាជ ព្រះអង្គក៏មានចរិតប្រក្រតីដែរ ប៉ុន្តែចរិតរបស់ សម្តេចជាចរិតតូរស្រាល ពុំមែននាំឲ្យខូចខាតពេលវេលា ខូចខាតប្រយោជន៍នោះ ឡើយ។

មនុស្សខ្លះមានចរិតប្រក្រតីជាប់ដោយគ្រប់លក្ខណៈ ដូចយ៉ាងចរិតប្រក្រតីអ៊ីកស្រាទាល់តែ ក៏កជាប់ ដែលរអាចលះបង់ចេញមិនប្រាស។ ចរិតប្រក្រតីបែបនេះ ឈ្មោះថាជាចរិតនាំ ឲ្យខូចខាតទាំងជីវិតខ្លួនឯង ទាំងទ្រព្យសម្បត្តិរបស់ខ្លួន។

ការដក់អាភៀន ក៏អាចនាំឲ្យជាប់ញៀន លះចេញច្បាប់ដោយកម្រណាស់។ ការញៀន
អាភៀននេះ ហៅថា ចរិតប្រក្រតីដក់អាភៀន។ មនុស្សអ្នកមានចរិតបែបនេះ នាំឲ្យ
ខូចខាតទាំងជីវិត ទាំងទ្រព្យសម្បត្តិ ជាងចរិតអ្នកដឹកសុវា ច្រើនណាស់ទៅទៀត។
ចរិតប្រក្រតីនៃសម្តេចព្រះសង្ឃរាជ

១. ព្រះអង្គសោយស្លាម្លូ ជាញឹកញយណាស់ក្នុងថ្ងៃនីមួយៗ មិនសោយបារី។ ប៉ុន្តែ
លោកអ្នកធ្លាប់ដឹងឃើញនិយាយថា សម្តេចព្រះសង្ឃរាជ កាលពីព្រះជន្មរវាង២០ឆ្នាំ
រហូតដល់ព្រះជន្មជាង៣០ឆ្នាំ ឃើញសម្តេចសោយបារីដែរ ប៉ុន្តែសោយរង្វើលៗមិន
ញឹកញាប់ទេ លុះដល់មកព្រះជន្មរវាង៤០ឆ្នាំ ទើបសម្តេចសោយស្លាម្លូកាន់តែ
ញឹកញយឡើងដរាបមក។

២. សម្តេច កាលបើមានរោគផ្លាសាយ ដែលនាំឲ្យតឹងច្រមុះ និងក្អកដោយរោគ
ផ្លាសាយនោះ ច្រើនតែឃើញសម្តេចសោយផ្ទាំចិនញាត់ខ្សៀវ ហើយសម្តេចមាន
បន្ទូលថា រោគផ្លាសាយនេះបានតែដក់ផ្ទាំចិន ទើបគាប់ជាសះស្បើយ ផ្ទាំចិននេះនាំឲ្យ
ជាប្អូសដូងច្រមុះថែមទៀត។

៣. សម្តេចមានចរិតប្រក្រតី ក្នុងការសោយក្រយាហារ ច្រើនតែសព្វព្រះទ័យនឹងសម្ល
ស្រឡក់ ប្រហើរ និងកកូរ ពុំសូវសោយសាច់ឈាមទេ។ ម្តងៗម្តងខាងលើនេះ ច្រើន
តែឲ្យគេស្លនឹងត្រីឆ្អិន បើពុំមានម្ហូបនេះទេ ច្រើនសព្វព្រះទ័យម្តងៗក្រៀមក្រោះ មានបុក
ត្រីឆ្អិន ម្ហូបក្រសាំង ឬផ្លែម្នាក់ជាដើម។ សម្តេច ពុំសូវសោយបង្អែមច្រើនទេ សោយតែ

បន្តិចបន្តួច មិនសូវសោយកាហ្វេ ទឹកក្រូច ទឹកម៉ាណាត់ញឹកញាយទេ សោយតែទឹក តែ និងស្ករស។

៤. សម្តេចសព្វព្រះរាជហ្មឺនទ័យនឹងកូនឈើផ្សេងៗ ដែលមានមែកច្រើន ដូចយ៉ាងដើម ច្រកែង ទួយ រទាំងជាដើម យកមកដាំដាក់ក្នុងផ្ទះជាច្រើន ចំនួនជាង១០០ផ្ទះ។

៥. ដើមឈើឯទៀតៗ ជាឈើដំណាំស្រុកក្តី ឈើក្នុងព្រៃក្តី សម្តេចសព្វព្រះរាជហ្មឺនទ័យ ដាំច្រើនណាស់ ដូចឈើក្នុងរបងឈាបនដ្ឋានវត្តខ្ពង្សារលោម និងឈើវត្តពោធិព្រឹក្ស។

កម្មវិធីប្រចាំថ្ងៃរបស់សម្តេច

កម្មវិធីរបស់សម្តេចទៀងទាត់ចំពោះត្រង់តែសោយក្រយាហារពេលថ្ងៃ ត្រង់ ហើយ នឹងពេលដែលធ្វើការ ដូចយ៉ាងសម្តេចសរសេរដកស្រង់ធម៌រាជ្យបច្ចេកស្បែកទៅ ផ្សេងៗ មានវចនានុក្រមខ្មែរជាដើមនេះ ទៀងទាត់រៀនរាល់យប់ទាល់ៗភ្លឺ រវាងម៉ោង៦ កន្លះ ឬម៉ោង៧ ទើបសោយយាគុ ជួនកាលពេលព្រឹក មិនទាំងសោយយាគុថែមទៀត ឃើញថាពេលយាគុពុំសូវទៀងទាត់ទេ។

ពេលដែលសម្តេចកំពុងជាប់ព្រះហស្តសរសេរហើយមានភ្ញៀវចូលមកថ្វាយបង្គំគាល់ សម្តេចក៏ចូលមកគាល់ធ្វើបដិសណ្ឋារភ្លាមៗ ហើយមិនឲ្យនៅយូរទេ ព្រោះមាន

កិច្ចការច្រើនណាស់ បើថ្ងៃណាមួយដែលសម្តេចទំនេរមិនមានកិច្ចការ ហើយមាន ភ្ញៀវ បញ្ជីជិត ឬគ្រូហាស្តចូលមកថ្វាយបង្គំគាល់នោះ សម្តេចសព្វព្រះរាជហ្មឺន ប្រាស្រ័យទាក់ទង ដោយព្រះរាជឱង្ការសាកសួរពីនេះ ពីនោះ ហើយទ្រង់ដឹកនាំបំភ្លឺអំពី ផ្លូវលោក ផ្លូវសាសនាយ៉ាងពិស្តារ វែងឆ្ងាយណាស់អស់៤-៥ម៉ោងក៏មាន ទាល់តែភ្លឺក៏ មាន មិនចេះត្អូញថាងងុយសឹង ថាចុករួយស្រពស់ទេ ឲ្យតែភ្ញៀវនោះទ្រាំអង្គុយចូលចិត្ត ស្តាប់ចុះ។ ការណ៍នេះ ចំពោះតែពេលណាមួយដែលសម្តេចមានព្រះសុខភាពរាង កាយស្រួលល្អ។

ក្នុងថ្ងៃយប់នីមួយៗ សម្តេចព្រះសង្ឃរាជ ចេះតែមានកម្មវិធីវិនិច្ឆ័យដូចយ៉ាងកាល សម្តេចនៅក្នុងវាំងព្រះជន្ម៣០ឆ្នាំ រហូតដល់មកព្រះជន្មជាង៦០ឆ្នាំ ក៏នៅតែខំប្រឹង បង្រៀនភិក្ខុ សាមណេរចំនួន២០ ឬ៣០អង្គក្នុងពេលយប់ៗ ចំពោះភិក្ខុ សាមណេរ នៅក្នុងកុដិរបស់ព្រះអង្គខ្លះ មកពីកុដិដទៃខ្លះ។ សម្តេចមានកម្មវិធីចំពោះពេលបង្រៀន នោះទៀងទាត់ណាស់ កម្មវិធីដែលត្រូវបង្រៀនក្នុងសាលាបាលីជាន់ខ្ពស់ ដែលឥឡូវ នេះហៅថាពុទ្ធិកវិទ្យាល័យសុរា ម្រឹតផង កម្មវិធីបង្រៀនក្នុងពេលយប់ៗកុដិនោះផង។

អព្វតហោ តុមុនពេលដែលព្រះសង្ឃរាជព្រះអាពាហ៍

នៅថ្ងៃពុធ ១៣រោច ខែស្រាពណ៍ ត្រូវនឹងថ្ងៃទី១០ ខែកញ្ញា ឆ្នាំ១៩៦៩ សម្តេច ព្រះសង្ឃរាជមានព្រះឱង្ការថា "ខ្ញុំយប់មិញសុបិននិមិត្តមួយចម្លែកណាស់ គឺឃើញ

ចេតិយពីរលើអាកាស មករំពឹងទិសឮសានត (ម្រង់មករកខ្ញុំដែលកំពុងអង្គុយនៅយ៉ក់ដី ខាងមុន ចេតិយនោះ មានពណ៌ដូចមាស លុះអណ្តែតចូលមកជិត ឃើញចេតិយនោះ កាន់តែតូច ហើយបាត់មួយ នៅតែមួយអណ្តែតមកជិតអាត្មា អាត្មាក៏លូកដៃទៅទ្រ ចេតិយនោះ រួចក៏ភ្ញាក់ខ្លួន ព្រឹត្តឡើង ក្នុងពេលជិតភ្លឺរវាងម៉ោង៤។ ព្រះឱង្ការ សម្តេច ព្រះសង្ឃរាជនេះ ក្នុងពេលប្រជុំសង្ឃ ដើម្បីតាំងគណៈកម្មការធម្មវិន័យ ក្នុងថ្ងៃ២កើត ខែភទ្របទ ត្រូវនឹងថ្ងៃទី១៣ ខែកញ្ញាឆ្នាំ១៩៦៩។ បន្ទាប់មកទៀតសម្តេចមានព្រះឱង្ការ ថា អង្គការធម្មវិន័យរបស់យើងនៅខ្វះសៀវភៅធម៌ជាច្រើនមុខ ព្រោះហេតុនោះយើង ត្រូវតាំងគណៈកម្មការជាថ្មីទៀត ដើម្បីប្រជុំគ្នារៀបចំធ្វើសៀវភៅធម៌ ត្រូវដកស្រង់ ធម៌វិន័យ រំពឹងបាលី និងអដ្ឋកថា មករៀបរៀងអត្ថាធិប្បាយតម្រូវតាមផ្នែកត្រី ទោ ឯក។

“ត្រង់ដែលអាត្មាយល់សប្តិឃើញចេតិយនោះ ប្រហែលជានិមិត្តមួយប្រមូលឲ្យយើង ដឹងថាគណៈកម្មការធម្មវិន័យ របស់យើង នឹងបានសម្រេចដោយល្អ”។ ព្រះសុបិន និមិត្ត នៃសម្តេចដែលឃើញចេតិយមួយគូនេះ ទុកជារសព្វតហេតុមួយដ៏អស្ចារ្យចម្លែក ណាស់។

អព្វតហេតុមួយទៀត នៅថ្ងៃ១៣កើត និង១៤កើត ខែភទ្របទ ត្រូវនឹងថ្ងៃទី១៤ និង ២៥ ខែកញ្ញា ឆ្នាំ១៩៦៩ នៅវេលាយប់ពីម៉ោង២០ទៅម៉ោង២២ ឃើញព្រះច័ន្ទមាន

រស្មីលឿង ខៀវ ក្រហម មានរង្វង់មូលព័ទ្ធជុំវិញព្រះច័ន្ទ ដែលយើងធ្លាប់ហៅថាព្រះច័ន្ទ ប្លាំងអំត្រ។

ជីវិតរ សាលបរិច្ឆេទ (កំណត់អំពីដំបូងគុណព្រះជីវិត)

រាប់តាំងពីថ្ងៃ១៣រោច ខែស្រាពណ៍ ជាថ្ងៃដែលទ្រង់ឃើញសុបិននិម្មិត រហូតមកដល់ ថ្ងៃ១២កើត ខែភទ្របទ គឺត្រូវនឹងថ្ងៃទី១០ ខែកញ្ញា មកដល់ថ្ងៃទី១២៣ កញ្ញា ត្រូវជា១៤ ថ្ងៃ គឺសម្តេចចាប់មានអាពាធ ក្នុងថ្ងៃ១២កើត ខែភទ្របទ ឆ្នាំរកា ឯកស័ក ព.ស. ២៥១៣ ត្រូវនឹងថ្ងៃទី១២៣ កញ្ញា ឆ្នាំ១៩១៩ វេលាម៉ោង១៥ និង៤៥នាទី។

ព្រះសង្ឃដែលធ្លាប់ចូលគាល់បម្រើព្រះអង្គ នាំគ្នារក្សយនោក្រៅបន្ទប់ក្រឡាព្រះបន្ទំ ស្រាប់តែពុស្សរកណ្តឹងរោទិ៍ប្លែកពីធម្មតា ក៏នាំគ្នាស្ទុះចូលទៅក្នុងក្រឡាព្រះបន្ទំភ្លាម។ គ្រានោះសម្តេចមានព្រះឱង្ការថា “អាត្មាចុកទ្រង់ណាស់!”។ ក្នុងពេលនោះ ព្រះសង្ឃ ដែលនៅកំដរនោះ ក៏ជំនុំពិគ្រោះគ្នាឲ្យព្រះសិរីវិសុទ្ធមី យុំ និយាយទូរស័ព្ទទៅលោក វេជ្ជបណ្ឌិតថោ ប៉េងចុង ទៅក្រសួងធម្មការ។ គ្រូពេទ្យជាច្រើននាក់ គឺលោក វេជ្ជបណ្ឌិតថោ ប៉េងចុង, មី សាមីឌី, យូ គីមយាន, ព័ ភួន, រស សារី, និងលោក វេជ្ជបណ្ឌិតម៉ា ហ្សូ ជាតិបារាំង ក៏បានមកជាបន្ទាប់គ្នា ពិនិត្យឃើញថាអាការរោគនៃ

សម្តេចមិនទាន់ច្បាស់ច្បងប៉ុន្មានទេ ប៉ុន្តែទោះបីយ៉ាងណា ក្រសួងសុខាភិបាលក៏បាន ចាត់លោកគ្រូពេទ្យយូ គីមយាន និងលី គីមសាន ឲ្យមកនៅរក្សាព្រះរោគប្រចាំការ ប្រកបឱ្យសម្រាប់ជាដរាបរហូតដល់ថ្ងៃព្រហស្បតិ៍ ១៤ កើត ខែភទ្របទ ត្រូវនឹងថ្ងៃ២៥ កញ្ញា ១៩៦៩ វេលាម៉ោង២០និង២០នាទី (ស្រាប់តែព្រះអស្សាសៈ បស្សាសៈ នៃព្រះ អង្គរលត់ស្ងប់ឈឹង រំពើព្រះកាយទ្រង់សោយទិវង្គត ក្នុងគម្រប់ព្រះជន្ម៤៦ព្រះវស្សា នៅ លើព្រះទេសយនា ដោយស្ងប់ស្ងៀមនាព្រៃងងឹត នៅក្នុងព្រះរាជដំណាក់ព្រះអង្គ កណ្តាលពួកថេរវត្តនៈ មានព្រះសិរីវិសុទ្ធម៊ីយ៉ាំ និងព្រះឥន្ទមុនី ឆាយ ថន ជាដើម នា វត្តឧណ្ណាលោម។ ក្នុងពេលដែលសម្តេចព្រះសង្ឃរាជសោយទិវង្គតភ្លាមនោះ ព្រះសង្ឃ ច្រើនអង្គ មានព្រះសិរីវិសុទ្ធម៊ីយ៉ាំ និងព្រះឥន្ទមុនី ឆាយ ថន ជាដើម ព្រមទាំងលោក ម៉ា អុក គិលានុបដ្ឋាក ក៏នៅកំដរជាមួយដែរ មានចិត្តរំជួល ញាប់ញ័រ (ស្រឡាំងកាំង ស្ទើរភាន់ភាំងស្មារតី បានចាត់ការផ្សាយដំណឹងទិវង្គត ដល់ព្រះសង្ឃក្នុងវត្តភ្លាម អង្គ ខ្លះក៏រត់ទៅប្រគេនដំណឹងនេះដល់ សម្តេចព្រះពោធិវង្ស។ ព្រះសិរីវិសុទ្ធម៊ីយ៉ាំ ក៏ទូរស័ព្ទ ទៅលោកវេជ្ជបណ្ឌិតថោ ប៉េងថុង ទៅព្រះរាជដំណាក់ចម្រុះមន ទៅក្រសួងធម្មការ ទៅសាលាក្រុង ទៅស្នងការដ្ឋានប៉ូលីសភ្លាម លោកអង្គខ្លះក៏យកដំណឹងទៅវត្តឯទៀត ៗក្នុងក្រុងភ្នំពេញ។

បន្ទាប់ពីបានដំណឹងនៃការសោយព្រះទិវង្គតនៃសម្តេចព្រះសង្ឃរាជជា អម្ចាស់ភ្លាម ក្នុងភាពត្រឡប់នោះ សម្តេចព្រះប្រមុខរដ្ឋទ្រង់បានស្តេចយាងរលះរលាំងមកកាន់មហាកុដិ វត្ត

ឧណ្ណាលោមក្លាម ដើម្បីក្រាបថ្វាយបង្គំព្រះបរមសព។ សម្តេចព្រះពោធិវង្ស ក៏និមន្តមក គង់នៅជិតព្រះបរមសព តាំងពីពេលមុនសម្តែងព្រះសមាទុក្ខសោកស្តាយយ៉ាងខ្លាំង ចំពោះបរមសព។

ដំណាលគ្នានេះ សម្តេចព្រះមហាក្សត្រីយានី ជាអម្ចាស់ជីវិត ក៏ទ្រង់ចាត់អ្នកអង្គម្ចាស់ នាយកក្រសួងនានា ក្នុងព្រះបរមរាជវាំង ជាព្រះរាជតំណាងមកថ្វាយបង្គំព្រះបរមសព ដែរ ហើយពេលជាមួយគ្នានោះ ឯកឧត្តម ឧត្តមសេនីយ៍ឯក លន់ នល់ នាយករដ្ឋមន្ត្រី អង្គម្ចាស់ ស៊ីសុវត្ថិ សិរិមតៈ ឧបនាយករដ្ឋមន្ត្រីទី១ ព្រមទាំងសមាជិករដ្ឋមន្ត្រី ឧកញ៉ា មហាមន្ត្រី កែ មាស ចាងហ្វាងពិធីការព្រះបរមរាជវាំង និងមន្ត្រីនានាក្នុងព្រះបរមរាជ វាំង ឧត្តមសេនីយ៍ឯក ង៉ោ ហ៊ុំ ទីប្រឹក្សាសម្តេចព្រះប្រមុខរដ្ឋលោក ឌី ទុច រដ្ឋលេខាធិការក្រសួងធម្មការ លោកអ៊ុំ ទុយ អភិបាល ក្រុងភ្នំពេញ ឯកឧត្តម ទិម ដុង ប្រតិភូរាជរដ្ឋាភិបាលប្រចាំខេត្តកណ្តាល ព្រមទាំងនាយទាហានជាន់ខ្ពស់ទាំងឡាយ សហជីវិន លាង ហំបរទាន នាយកវិជ្ជាឋានពុទ្ធសាសនបណ្ឌិត្យក្រុមអភិបាលពុទ្ធិក សមាគមទាំងបី មានលោក ទា ប៊ុនឡុង ជាដើម។

អស់លោកអ្នកឥស្សរជនចំរុះ ដែលអញ្ជើញមកកាន់វត្តឧណ្ណាលោម ក្នុងវេលាវា ត្រី ១៤កើត ខែភទ្របទ ត្រូវនឹងថ្ងៃទី១៥ ខែកញ្ញានោះ សុទ្ធតែមានមុខស្រពោន ក្រៀមក្រំ គ្រប់គ្នា ដោយសេចក្តីសោកស្តាយចំពោះសម្តេចដ៏ក្រៃលែង បានចូលមកសម្តែង មរណទុក្ខ សោកស្តាយ ក្រៀមក្រំ រំជួលចំពោះព្រះបរមសព ដោយគ្រប់គ្នាទាំងអស់។

បន្ទាប់ពីពេលនោះមក ព្រះសង្ឃជាច្រើនអង្គមានព្រះពុទ្ធឃោសាចារ្យរាជ ក៏ង មេ
 គណក្រុងភ្នំពេញ និងព្រះមុនីកោសល្យសូរ ហាយ ចៅអធិការវត្តនិរោធរដ្ឋដំដើម
 ព្រមទាំងព្រះរាជគណៈ និងឋានានុក្រម ជាច្រើនយអង្គនិមន្តមកព្រោងព្រាត សុទ្ធតែ
 មានមុខក្រៀមក្រំ ស្រងូតស្រងាត់គ្រប់រអង្គ ដោយសេចក្តីស្តាយស្រណោះរអាឡោះ
 រអាឈឺយ ចំពោះសម្តេចជានិមន្តម្ចាស់។

លំដាប់តមកទៀត ក្នុងពេលព្រឹកនោះរវាងម៉ោង២២-២៣ ចេះតែមានពុទ្ធបរិស័ទ
 ទាំងបព្វជិត ទាំងគ្រហស្ថ និមន្តអញ្ជើញមកកាន់វត្តឧណ្ណាលោមជយៗ នាំគ្នាឈរ
 ត្រៀមត្រា ពាសពេញដីបរិវេណព្រះរាជដំណាក់ ទាំងអស់លោកអ្នករាជការក្នុងក្រុង
 ភ្នំពេញ មានលោកអ្នកក្រសួងធម្មការដំដើម បាននាំគ្នាមកដល់ដំដាប់ដោយ ចូល
 ក្រាបថ្វាយបង្គំគាល់ព្រះបរមសពសុទ្ធតែមានទឹកមុខជ្រប់ស្រពោន ស្ទើរតែគ្រប់គ្នា
 ខ្លះមានជលនេត្រស្រក់សស្រាក់រកហានិយាយស្តីពុំកើត ពេលដល់ដំដាប់មកទៀត ចេះ
 តែមានពុទ្ធបរិស័ទ ទាំងគ្រហស្ថ បព្វជិត ធ្វើដំណើរមកកាន់វត្តឧណ្ណាលោម យ៉ាង
 ណែនណាស់តាតាងហូតទាល់តែភ្លឺ។ លោកអ្នកខ្លះមានទឹកភ្នែកហូរហាម ហើយ
 បន្តិវាចារថ្ងូរថា ឱ! សម្តេចព្រះសង្ឃរាជ ចូលទិវង្គតហើយតើ! សូម្បីព្រះអង្គ មានព្រះ
 ជន្ម៤៦ពិតមែន ប៉ុន្តែយើងខ្ញុំព្រះអង្គនៅតែស្តាយស្រណោះ ចង់ឲ្យសម្តេចគង់នៅជាង
 រយព្រះវស្សាដោយយើងខ្ញុំព្រះអង្គធ្លាប់ ស្តាប់ព្រះរាជឱវាទ ធ្លាប់ឃើញធ្លាប់គោរព

សម្តេចជានរង្គម្ចាស់ ឥឡូវនេះស្រាប់តែសម្តេចជានរង្គម្ចាស់ចូលទិវង្គត ទៅកាន់
 បរលោកនាយចោលយើងខ្ញុំទៅហើយ។ ការចូលទិវង្គតនៃសម្តេចព្រះសង្ឃរាជនេះ នាំ
 ឲ្យទូលព្រះបង្គំគ្រប់រូបរហែងរហាង ត្រង់ត្រមោចក្នុងចិត្តអស់សេចក្តីសង្ឃឹមកក់ក្តៅ
 ចំពោះសម្តេចទៅ ហើយ។

សម្តេចព្រះសង្ឃរាជដែលព្រះអង្គបានយាងមកសោយ ព្រះជាតិក្នុងប្រទេសកម្ពុជា
 យើងនេះ ព្រះអង្គបានធ្វើប្រយោជន៍ ទាំងផ្លូវព្រះពុទ្ធសាសនា ទាំងផ្លូវលោក ទុកឲ្យពុទ្ធ
 បរិស័ទជាច្រើនណាស់ ឈ្មោះថាព្រះអង្គបានលើកព្រះពុទ្ធសាសនា លើកប្រទេសជាតិ
 ឲ្យបានផ្គុំផ្គុំឆ្អឹងរឿង រួមជាមួយនឹងសម្តេចព្រះឧបយុវរាជព្រះប្រមុខរដ្ឋដែល
 យីតយោងប្រជា ពលរដ្ឋដោយព្រះមធ្យោបាយដ៏ខ្ពង់ខ្ពស់បំផុត ឲ្យប្រទេសជាតិមាន
 ឯកភាព សាមគ្គីភាព សន្តិភាពបានឯករាជ្យដ៏បរិបូរណ៍ ដូចសេចក្តីប្រាថ្នា ហើយ
 យ៉ាងណាសម្តេចព្រះសង្ឃរាជ មានព្រះរាជវិប្បវត្តិល្អណាស់ មានព្រះបំណងសម្រេច
 ក៏យ៉ាងនោះដែរ។

ព្រឹកឡើង ថ្ងៃ១៥កើត ខែភទ្របទ (២៦ កញ្ញា) អស់លោកឥស្សរជន បានប្រជុំតាំង
 គណៈកម្មការមួយបណ្តោះអាសន្នសម្រាប់ចាត់ការបុណ្យ ព្រះបរមសពតទៅ។

រយៈកាលមុនអំពីកាលដែលសម្តេចទ្រង់សោយព្រះ

ទិវង្គត

សម្តេចព្រះសង្ឃរាជ មានព្រះអាពាហ៍នាដំបូងក្នុងថ្ងៃអង្គារ ១២កើត ខែភទ្របទ ឆ្នាំរកា ឯកស័ក (ត្រូវនឹងថ្ងៃ២៣ ខែកញ្ញា ឆ្នាំ១៩៦៩។ ដំណឹងព្រះអាពាហ៍នៃសម្តេច ព្រះសង្ឃរាជនេះ បានផ្ទាយចំពោះសម្តេចព្រះប្រមុខរដ្ឋប្បវេណីយ។ ឯកឧត្តម អ៊ឹង ហុងសាធ តាមព្រះរាជបញ្ជានៃសម្តេចព្រះប្រមុខរដ្ឋ បានចាត់ឲ្យរស់លោក វេជ្ជបណ្ឌិតខ្មែរ បារាំងដ៍ជំនាញៗទាំងឡាយ មកជួយខ្វល់ខ្វាយព្យាបាលរោគព្រះអង្គ យ៉ាងពេញសមត្ថភាព ប៉ុន្តែធ្វើម្តេចឡើយនឹងអាចយកជ័យជម្នះលើមច្ចុស (ស្រាមបាន។

សម្តេចព្រះសង្ឃរាជវារម្មាសទ្រង់បានប្រាប់ព្រះអង្គជាមុន ចាប់តាំងពីថ្ងៃប្រឈួន ទ្រង់ មានព្រះឱង្ការប្រាប់ព្រះសង្ឃ និងរស់លោកដែលមកផ្ទាយបង្គំសាកសួរព្រះសុខភាព ថា “អាត្មាមានជំងឺម្តងនេះ ដូចជាគ្មានសង្ឃីមទេ” ព្រះរាជឱង្ការនេះ ធ្វើឲ្យយើងរាល់គ្នា មានការព្រួយបារម្ភណាស់ ប៉ុន្តែយើងរាល់គ្នាជឿទុកថា ព្រះអង្គមុនជានឹងគង់ ព្រះជន្មាយុតទៅទៀតបាន ពីព្រោះសង្កេតទៅព្រះសរីរាង្គកាយព្រះអង្គ ពុំយើញមាន ប្រែប្រួលប្លែកប៉ុន្មានទេ ម្យ៉ាងទៀត ទ្រង់នៅចាំព្រះស្មារតីល្អណាស់ អាចមានព្រះឱង្ការ មាំមួន សំណេះសំណាលនឹងរស់លោក ទាំងព្រះសង្ឃ គ្រូហស្ថ ដែលមកក្រាបបង្គំ

គាល់នោះ បានស្រួលនៅឡើយ ជាពិសេសកាលពីព្រឹកនៃថ្ងៃសោយព្រះទិវង្គតនេះ ឯកឧត្តមនាយក រដ្ឋមន្ត្រី និងអ្នកអង្គម្ចាស់ឧបនាយករដ្ឋមន្ត្រីទី១ បានចូលបង្គំគាល់ ព្រះអង្គដើម្បីសាកសួរព្រះរោគព្រះអង្គផង ដើម្បីក្រាបបង្គំលាព្រះអង្គទៅកាន់បរទេស តាមការអញ្ជើញនៃ សាធារណរដ្ឋចិនប្រជាមានិត និងសាធារណរដ្ឋប្រជាធិបតេយ្យ អាណ្លីម៉ុងផង។

គ្រានោះព្រះអង្គបានទទួលរាក់ទាក់ ហើយបានប្រសិទ្ធពរជូនចំពោះ ឯកឧត្តម នាយករដ្ឋមន្ត្រី និងថ្វាយចំពោះអ្នកអង្គម្ចាស់ ឧបនាយករដ្ឋមន្ត្រីទី១ សូមទៅបំពេញ បេសកកម្មនៅប្រទេសក្រៅបានជោគជ័យ។ ក្រោយមកទៀតសម្តេចក៏ព្រះរាជទាន សន្តានជាមួយលោក ឌី ទូច រដ្ឋលេខាធិការក្រសួងធម្មការ និងលោក ទ្រីញ វ៉ាញ ប្រធានសមាគមអ្នកនិពន្ធខ្មែររំពឹងការធ្វើចេតិយ។ ព្រះអង្គទ្រង់មានព្រះរាជបន្ទូល ហូរហែ ហើយទ្រង់និទានរំពឹងចេតិយឈ្មោះ សិក្កត្តរៈ នៅសហភាពកូម៉ុនីស្តកម្ពុជាផង។ រួចព្រះអង្គត្រាស់រំលឹករំពឹងការបោះពុម្ពវចនានុក្រមខ្មែរដែលទ្រង់ បានខិតខំកែ សម្រួលបន្ថែមពាក្យជាច្រើនទៀត ទោះបីជារឹងព្យាធិចេះតែប្រែប្រួលព្រះអង្គក៏ ដោយ។ សភាពទាំងនេះសឲ្យឃើញថា ព្រះអង្គនៅរឹងប៉ឹងណាស់ មិនគួរឡើយនឹង ប្រែប្រួលដោយធាបរហ័សដូច្នោះសោះ នាំឲ្យឃើងក្រៀមក្រំស្រងាកចិត្តដូចជាឃើង ធ្លាក់បេះដូង។ នេះហើយសមដូចព្រះថេរដីការបស់ព្រះអង្គ ដែលទ្រង់ត្រាស់ជាឡើយ។ ថា៖ ជួនកាលពេលព្រឹកមនុស្សសត្វដូចគ្នាញង់ លុះពេលល្ងាចក៏ស្រាប់តែបែកគ្នា

ភ្លាមៗ។ សភាពនេះត្រូវដូចព្រះតម្រាស់នោះណាស់ ព្រះអង្គយាងទៅចោលពុទ្ធបរិស័ទ
 រាល់គ្នា ឥតមានប្រទានដំណឹងជាមុនឲ្យច្បាស់ដល់យើង ដើម្បីនឹងព្យាបាលព្រះអាការ
 រោគឲ្យបានយូរថ្ងៃសោះ គួរឲ្យយើងខ្ញុំស្តាយក្រៃពេកណាស់នឹងរកពាក្យណាមួយផ្លែង
 រៀបរាប់ ពុំបានឡើយ។ ព្រះអង្គសោយទិវង្គតនេះ ធ្វើឲ្យរញ្ជួយសកលកម្ពុជា ព្រោះ
 ព្រះអង្គមានព្រះគុណធម៌ច្រើនណាស់លើពុទ្ធបរិស័ទ ទាំងបញ្ញដិត ទាំងគ្រហស្ថ។
 សម្តេចទ្រង់សោយព្រះទិវង្គត បាត់ព្រះរូបពិតមែន ប៉ុន្តែព្រះកិត្តិនាមបិតនៅដដែល។

អស់លោកអ្នកពុទ្ធបរិស័ទទាំងឡាយ! ព្រះបរមសពនៃសម្តេចព្រះសង្ឃរាជនេះ ជាព្រះ
 សពត្រូវតម្កល់ទុកតាមផ្លូវការរបស់រាជរដ្ឋាភិបាល ដើម្បីធ្វើទក្ខិណានុប្បទានរៀងរាល់
 ថ្ងៃតទៅ ទម្រាំគណៈកម្មការបុណ្យជំនុំគ្នាដោះស្រាយ រៀបចំព្រះរាជវិធីបុណ្យព្រះ
 បរមសពកំណត់យកថ្ងៃណា ខែណា តទៅជាក្រោយ។ ឥឡូវនេះ គណៈកម្មការបុណ្យ
 បណ្តោះអាសន្ន បានព្រមព្រៀងយកថ្ងៃ១រោច ខែភទ្របទ ត្រូវនឹងថ្ងៃទី២៧ ខែកញ្ញា ឆ្នាំ
 ១៩៦៩ ជាកិច្ចធ្វើទក្ខិណានុប្បទានមានទេសនា និងវេរភត្ត រៀងរាល់យប់ថ្ងៃតរៀងទៅ
 ចំនួន៦ខែ គិតពីខែនេះទៅ ក្រោមព្រះរាជវិបតីភាពនៃសម្តេចព្រះមហាក្សត្រីយានី
 និងសម្តេចព្រះប្រមុខរដ្ឋ។

រូបផ្សេងៗ



រូបសំណាកសម្តេចព្រះសង្ឃរាជជួន ណាត សាងសង់ដោយសាលាក្រុងភ្នំពេញ



រូបភាពសំណាកសម្តេចសង្ឃរាជជួន ណាត តំកល់នៅភូមិវប្បធម៌ខេត្តសៀមរាប

ប្រកាសដើមនៃឯកសារ

<http://km.wikipedia.org>
<http://chuonnat.wordpress.com>

ហាមសេក់ យើងខ្ញុំ
លើកទឹកចិត្តឱ្យលោកអ្នកធ្វើការចែកចាយនិង
ថតចម្លងឯកសារនេះច្បាស់ដោយសេរី ។
សូមមេត្តាធ្វើការស្វែងរកឯកសារនានាបន្ថែមនៅឯ
www.TheCambodia.blogspot.com

សូមអរគុណ!